
_ पहिली आवृत्ती £ १९५६ 
' सर्वाधिकार प्रकागाकाथीन 


संस्कुत-साहित्य-सरिता 

विशाळ महासागराला असंख्य नद्या येऊन मिळत 
असतात. अश्या अगणित नद्यांनींच अमर्याद सागर बन- 
छेळा असतो. संस्कृत साहिल्याचा महासागरहद्दि असाच 
अनेक सरितांनीं समृद्ध झालेला आहे, ' संस्कृत-साहितय- 
सरिता ? असें नांव दिलेल्या या वाडमयमाठेंतून आपली 
आादिभाषा जी संस्कृत तिच्यांतील उत्तम उत्तम वाड्मयाचा 
कथारूपानें थोडक्यांत पारेचय करून देण्याचे आम्ही 
योजिलें आहे. संस्कृत वाचणारे थोडे आणि समजणारे 
तर त्याहून कमी. तेव्हां आजच्या सवेसामान्य माणसाला, 
लिहितां-वाचतां येऊं लागलेल्या नवशिक्षिताळाह्वि या 
संस्कृत-वाणींचा आस्वाद कसा घेतां येणार £ परंतु 
त्यांना तो मिळणे तर आवश्‍यक आहे; कारण संस्कृत 
भार्षेतील वाडमय हा आपला फार थोर वारसा आहे 
तो गमावणे म्हृणजे सर्वेस्वच गमावन बसर्ण. यासाठीच 
संस्कृत भाषेतील थोर, प्रसिद्ध अश्या वाहूमयकृ्तीर्चे 
नाटकांचें आणि काव्यांचे, कथासार आम्ही वाचकांपुढ 
सादर करीत आहोंत 

आम्ही असं समजतो कीं, देवभाषेंतील या वाड्मयीन 
कलाकृतींचा परिचय करून देण्याची आमची ही योजना 
एक चांगळी योजना आहे-एक सत्संकल्प आहे. आणि 
असे सत्संकल्प उत्तम रीतीनं तडीला नेण्याचे काम 
जनताजनादनाचेंच आहे. तें तसें घडो, द्दीच इच्छा. 


प्रकाशक 


परिचय 


क 


लुन्या संस्कृत साह्दित्यांत ग्ध फारच थोडें भाहे. 
त्यांत नांव घेण्यासारखे ग्रंथ तीनच. बाणभट्टाचे 'कादम्बरी! 
व 'हर्षचरित* आणि दण्डीचा 'दशकुमारर्चारेत'. 


दण्डीचे नांव ' काव्यादर्श ? या त्याच्या साहित्य 
शाखावरील प्रेथामुळेंद्रि प्रसिद्ध आहे; तथापि विशेषत; 
“कवि? म्हणूनच तो रसिकांकडून ओळखला जातो प्रत्यक्ष 
सरस्वतीनेद्दि त्याच्या कवित्वाची प्रशीसा केल्याची 
दंतकथा प्रचाढित आहे. याचा काल कालिदासानंतर 
कांहीं शतकांचा असला तरी याचें स्थान मात्र कालिदास 
कविमालिकेतीलच गणले जातें. दण्डीचा काल इ. स. 
पांचब्यापासून सातव्या शतकापर्यंत ताणला जातो. 


५ दशकुमारचरित ? म्हणून आज जो प्रंथ उपलब्ध 
आाहे तो सर्वच्या सर्वे दण्डीचा नव्हे; त्यांतील पूर्व व 
उत्तरपीठिका ह्वा भाग दुसऱ्या कोणी लिहिला असावा 
असें मानतात, तसें म्हणण्यासारखा पुरावा प्रत्यक्ष त्यांतील 
लेखनशेळीवरूनद्दि मिळू शकतो. 'दरशकुमारचरितां'त 
सात उच्छूवास आह्वेत त्यांत सात कुमारांच्या कथा 
आहत; आणि हाच भाग स्वतः दण्डीर्ने लिहिला असला 
पाहिजे हें मान्य झाळेळें मत आद्वे. या प्रेथांत तत्काढीन 
समाजाने स्वच्छ प्रतिबिंब पाहावयास मिळतें. प्रणयापासून 
रणापर्यंत सव कांद्दी या कथांतून आलेलें आहे. व्यवह्वार- 
वादाचे सडेतोड चित्र म्हणूनद्दि तें अभ्यसनीय आहे. 


--लेखक 


दशकंमारचारित 


भाग पहिला 

मगधं देशांत पुष्पपूर नांवाचे एक भरभराटलेलें शहर 
होतें. मगधाचा राजा राजहंस यांची ही राजधानी. राजा 
यज्ञयागादि करणारा व मोठा धार्मिक होता.तो दिसण्यांतहि 
अतिशय देखणा असून त्याची राणीहि फार सुंदर होती. 
राणीचें नांव होतें वसुमती. मगधांतील लोक मोठे पराक्रमी 
होते, साहसी होते आणि रसिकहि होते. राजहंसाचे तीन 
मंत्री होते तेहि मोठे बुद्धिमान व मुत्सही. अर्थातच यामुळें 
राजहंस राजाची कीत सर्वत्र पसरलेली होती. 


राजाला मुलगा नव्हता; पण त्याच्या मंत्र्यांना अनेक 
मुलगे होते. सितवर्मा म्हणून राजाचा जो मंत्री होता 
त्याच्या दोन मुलांचें नांव होतें सुमति आणि सत्यवर्मा. 
पद्योद्‌भव या दुसर्‍या मंत्र्यालाहि दोन मुलगे होते. त्यांचीं 
नांवे सुश्रुत व रत्नोद्भव. धर्मपाल या तिसर्‍या मंत्र्याला 
तीन मुलगे होते. त्यांचीं नांवें होतीं सुमंत्र, सुमित्र 
आणि कामपाल. 

मंत्र्यांच्या या सात मुलांपेकीं सत्यवर्मा हा धामिक 
वृत्तीचा होता. त्यामुळे तो लहानपणींच असार संसार 
सोडून तीर्थयात्रेला निघून गेला. कामपालाला वाईट संगत 
- रछागलीं आणि तो बिघडला. कलावंतिमी व नाटकी मित्र 
यांच्या प मेळ्यांत तो नेहमीं असायचा. हाहि पुढें घरच्या 
क्येणाचें न ऐकतां जगभर भटकन्ती करण्यासाठी चालता! 
' झाला. तिसर्‍या रत्नोद्भवानेंहि मगध सोडलें, परंतु तें 


(६) 


व्यापाराच्या उद्देशानें. कारण त्याला व्यापाराची फार 
आवड असे. तो समुद्र ओलांडून कोठें तरी देशान्तराला गळा. 
हे तिघे परांगदा झाले तरी मागें राहिलेले मंत्र्यांचे चार 


मुलगे मात्र लायक निघाले. आपापल्या वडिलांच्या मागे . ऱ 


तेच मंत्रीपद सांभाळूं लागले. जद ट 
मगधापासून जवळच माळव्याचें मोठे राज्य होतें. तेथील 
राजा मानसार हाहि मोठा मान्यता पावलेला होता. 


त्याच्याजवळ सैन्यहि मोठें होते. एकदा राजहंस राजाच्या | 


मनांत आलें कीं माळव्याचें. राज्य आपल्या छत्राखालीं 


आणावें. राजहंसानें खूप मोठें सैन्य बरोबर घेऊन एकदम 
माळव्याच्या राजावर चाल केली. त्याच्यापाशी चतुरा 
सेना होती. तिच्या बळावर राजहंसानें मानसाराचा पुरा 
बीमोड केला. मानसाराच्या सैन्याची अगदीं ससेहोलपट 
होऊन तो स्वतः पकडला गेला. परंतु राजहंसानें आपल्या 
दिलदार स्वभावाप्रमाणे त्याला मुक्‍त करून पुन्हा त्याच्याच 

गादीवर बसविलें. परंतु त्याच्या या उदारपणाचा उलटाच 


परिणाम झाला. 

मानसाराच्या मानी मनाला पर 
होतें. त्यानें राजहंसाचा सूड उगविण्याचा निश्‍चय केला. 
त्यासाठीं तो शंकराची कडक उपासना करू लागला. 
शंकराने प्रसन्न होऊन त्याला एक अजिंक्य गदा दिली- 
त्याबरोबर त्यानें राजहंसावर स्वारी करण्याचा बत पक्का 


करून टाकला. राजहंसालाहि ही बातमी त्याच्या गुप्तहेरा- 


कडून लागलीच होती. त्यानेंहि मानसाराला तोंड देण्याची 


“तयारी केली. मंत्र्यांनी मात्र त्याला मानसाराशीं लढाई 


/” 
कची 

न॑ करण्याचा सल्ला दिला होता. शंकराकडून मानसाराला 


मिळालेल्या अजिंक्य गदेची हकोकत त्यांना कळलेली . 


असल्यामळे ते गडबडन गेले होते. त्यांच्या मतानें प्रत्यक्ष 
शंकरच युद्धाला येत होता. तेव्हां किल्ल्यांत राहन आपला 
बचाव करण्याचा सल्ला राजाला त्यांनीं दिला. परंतु शूर 
राजहंसाला तो मुळींच मानवला नाहीं 

मानसाराशीं लढाई देण्याच्या तयारीनें राजहंस समरां- 
गणांत उतरला. उभय पक्षांकडील सेन्ये एकमेकांशीं भिडलीं 
आणि युद्ध इतकें भयंकर पेटलें कों देवांनासुद्धां त्याचें 


 आइचर्य वाटलें. राजहंस शर होता. पराक्रमांत त्याची 


तुलना इंद्राशीं करीत. तथापि मानसारानें मोका साधला 
आणि आपल्या त्या गाजलेल्या गदेचा तडाखा राजहंसाला 
दिला. राजहंसाच्या बाणांनीं त्या गदेचे तुकडे तुकडे करून 
टाकले. तरीपण तो स्वत: त्या गदाप्रहा राने घायाळ झालाच. 
त्याचा सारथीहि त्या गदेलाच बळी पडला. अर्थातच 
लगाम सुटलेले घोडे उधळलें आणि रथ घेऊन विध्या- 
रण्याकडे पळत सुटले. 

लढाई सुरू होण्यापूर्वीच मंत्र्यांनी एक व्यवस्था केली 
होती. लढाईत कांहीं बरें वाईट झाल्यास राणीच्या 
जिवाला तरी अपाय होऊं नये अशी त्यांची इच्छा होती 
कारण राणी गरोदर होती. तिनें चालविलेल्या विष्ण- 
भक्तीमुळे तिच्या पोटांत मगधाचा राजवंश वाढत होता 
त्यामुळे राजाची कशीबशी संमति मिळवन मंत्र्यांनी 
वसुमती राणीला निवडक सेन्य बरोबर देऊन विध्यारण्यांत 
अगोदरच रवाना केलें होतें 


(८) 


रांजा घायाळ होऊन कोठें नाहींसा झाला याचा पत्ता 


नाहीं. जवळ जवळ सारें सैन्य गारद झालेलें. शत्रूने 
राजधानीवर कबजा केलेला. अशा परिस्थितींत स्वामिभक्‍्त 
. मंत्र्यांनी लढाईची पराकाष्ठा केली. पण अखेर नाइलाज 
होऊन तेहि रणांतून निघाले. निघाले ते थेट महाराणीपाशीं 
येऊन पोहोंचळले. महाराणी वसुमतीला पराभवाची ह॒कोकत 
कळून फार दुःख झालें. तिचा पति-राजा राजहंसहि या 


धुमाळींत मरण पावला असावा अश्यीच तिची समजूत. 


झाली. ती सती जावयास तयार झाली. परंतु मंत्र्यांनीं 
तिला अडविलें. राजा जिवंत अंसण्याचाहि संभव होता, 
आणि दुसरें म्हणजे महाराणीच्या पोटांत मगधाच्या 
राजघराण्याचा अंकुर वाढत होता. तिच्या पोटीं सावभौम 
राजा जन्माला येणार अशी भविष्यवाणीहि झालेली होती. 
या सर्व गोष्टी सांगून मंत्र्यांनी तिला सती जाण्यापासून 
थोपवून धरलें. 

मंत्र्यांना वाटलें राणीची समजूत पटली आहे, म्हणून 
ते तिच्याबाबतींत निर्धास्त राहिले. परंतु राणीला दु:ख 
अनावर झालें होतें. रात्रीं सगळीकडे सामसूम झाल्यावर 
सैन्याचा तळ ओलांडून ती दूर अरण्यांत गेली. एका 
झाडाच्या फांदीला आपल्या शाळूचा फांस बांधून आत्महत्या 
करण्याचा तिचा विचार होता. अखेर तिनें मरण्याची 
तयारी केली आणि शेवटची म्हणून आपल्या पतीला हांक 
मारली-' महाराज, पुढल्या जन्मींहि या अभागिनीला 
आपलीच पत्नी होण्याचें भाग्य लाभूं दे. ” परंतु रडत 
रडत उच्चारलेल्या त्या शब्दांमुळे मोठेंच काम झालें, 


०” 


(९) 


राजा राजहंसाचे घोडे रणांगणावरून जे उधळले ते रथ 
घेऊन थेट विध्यारण्यांतच घुसले होते. राजा जखमांनीं 
बेशुद्ध होऊन रथांतच पडला होता. बराच वेळ धांवल्यामुळें 
घोडेहि दमून एके ठिकाणीं थांबले होते. योगायोगाने 
शोक अनावर होऊन राणी ज्या ठिकाणीं फांस लावून घेत 
होती ती जागा रथापासून जवळच होती. अरण्यांतील 
शांतता आणि रात्रींचा थंड वारा यामुळें राजाहि हळुहळु 
सावध झाला होता. राणीचे शब्द त्याच्या कानीं पडतांच 
तो दचकला व त्यानें क्षीण स्वरांत तिला हांक मारली. 
“ देवी! ” त्या. निस्तब्ध अरण्यांत ती हांक ऐकू येतांच 
राणीहि भानावर आली. चांदणें टिपूर पटलें होतें. त्यामुळे 
जरा इकडे तिकडे बघतांच वसुमतीला राजाचा रथ दिसला. 
तिला आपल्या पतीची ओळख पटली. त्यामुळें झालेल्या 
हर्षाने प्रथम तिच्या तोंडून शब्दहि फुटेना. मग तिनें 
मोठमोठ्या हांका मारून मंत्र्यांना बोलावलें. सर्वेजण 
राजापाशीं जमले. सर्वांना आनंद झाला. 

पण राजाचें पराभवाचें दुःख मात्र कमी होईना. राणीने 
त्याला खूप समजावले. ती म्हणाली, “ हा सगळा नशिबाचा 
खेळ आहे. राम, हरिचंद्रासारखेसुद्धां यांतून सुटले नाहींत, 
मग आपली काय कथा! पण ते जसे शेवटीं सुखी झाले 
तसे आपणहि होऊं ही खात्री बाळगा. मात्र तोंवर इथेच 
दिवस काढायला हवेत. ” राणी बरोबर सांगत होती; 
पण तरी राजाचें समाधान होईना.त्याच्या मनांत येऊं लागलें, 
“ मानसारानें शंकर प्रसन्न करून घेतले आणि जय 
मिळविला. आपण तशीच उपासना करून देवी शक्ति 

मिळकूं. ' लगेच तो उठून त्याच वनांत राहात असलेल्या 
वामदेवांच्या आश्रमांत गेला. वामदेवांना नमस्कार करून 
त्यानें आपल्या मनांतला विचार सांगितला. पण वामदेव 
म्हणाले, “ थोडा धीर धर. राणीच्या पोटीं पुत्र जन्माला 
येईल तोच शत्रूला नामोहरम करील. तिनें पुष्कळ भक्ति 
केली आहे. 

वामदेवांच्या सांगण्याप्रमाणे वसुमतीला मुलगा झाला. 
त्याचीं सवे लक्षणें मोठीं शुभ होतीं. तेव्हां वामदेवांचें 
उरलेलें भविष्यहि खरें होईल असें वाटं लागलें. त्या संदर 


मुलाचें नांव. ठेवलें राजवाहन. राजवाहनाला आणखी हि 


सवंगडी त्या अरण्यांत खेळायला मिळालें. चारी मंत्र्यांना 


मुलगे झाले. सुमतीचा प्रमति, सुमंत्राचा मित्रगुप्त, सुमि- 
त्राचा मंत्रगुप्त आणि सुश्रुताचा विश्वृत. हे चारहि बाळ । 
राजवाहनाबरोबर वाढूं लागले. हंसू खेळूं लागले. 
आपल्या आई-बापांना आनंदवूं लागले. आपल्या बाळ- 
लीलांनीं त्या वनांतच स्वर्ग बनव लागले. आणि लवकरच | 
मोठ्या अद्भुत रीतीनें त्यांत आणखी पांच जणांची । 


भर पडली. 
ळ.. 9 


एकदां एक तापसी राजहंसाकडे आला. त्याच्यापाशी 
एक सुंदर सुकुमार मूल होतें. तापसानें सांगितलें कीं, मी 


' एकदां दर्भ व समिधा आणण्यासाठी वनांत गेलों असतां र | 
तेथे एक गरीब बिचारी बाई बसलेली दिसली. ती दुःखी- 
कष्टी दिसत होती, म्हणून तिची विचारपुस केली तेव्हां 

कळलें कों, मिथिलेचे महाराज प्रहारवर्मा यांचेकडील ती 
एक दाई होती. तिनें सांगितलें को, प्रहारवर्मा महाराज, 
राजहंस व मानसार यांची जी लढाई झाली तींत राजहंस 
राजाच्या बाजूनें लढत होते. परंतु शेवटीं पराभव होऊन . 
त्यांना माघार घ्यावी लागली. तेथून परत जातांना प्रहार- 


वर्मा महाराजांवर वाटेंत एका भिल्ल राजाने हल्ला 
करून त्यांचें सर्वस्व लुटलें. प्रहारवर्मा महाराज निसटून 


'गेळे; परंतु तेथून जाण्यापुर्वी त्यांनीं आपलीं बायका-मुलें 


पुढे सुरक्षित जागीं 'पाठवून दिलीं होतीं. त्या लढाईत 
पराभव होऊन महाराज पळून चाललेले. पाहून आम्ही 


मंडळीहि पळ्‌ं लागलों. महाराजांच्या दोन जुळ्या मुलां- 


पैकीं एक माझ्या स्वतःच्या हातांत होता आणि दुसरा 
माझ्या मुलीपाशीं होता. मुलगी त्या धांवपळींत कोठें 
नाहींशी झाली कांहीं समजलें नाहीं; परंतु मी मात्र एका 
भयंकर वाघाच्या तावडींत सांपडलें. वाघाच्या भीतीनें 
मुलासकट मी अडखळून खालीं पडलें. पडतां पडतां हातां- 
तलें मूल दूर जाऊन एका मेलेल्या गाईच्या पोटावर पडलें. 


। . इकडे वाघ माझ्यावर चाळून आला पण एका भिल्लाच्या 


बाणानें तो ठार झाला. त्या मुलाला तो भिल्ल आपल्या- 


__ बरोबर घेऊन गेला आणि मी राजाच्या तपासासाठी हिंडू 
लागलें. राजकुमारांचें पुढें काय झालें तें मात्र मला कांहींच 
कळलें नाहीं. ' हीं त्या बाईची हकीकत ऐकून तीं आपल्या 


मित्राची मुलें म्हणून मी त्यांच्या शोधाला लागलों. त्यांत 
हा मुलगा मला भिल्लांच्या हातीं सांपडला. याचा आपण 
सांभाळ करा. 

राजानें था बालकाचे नांव उपहारवर्मा असें ठेवलें. 
त्याची तों आपल्या मुलाप्रमाणे काळजी घेऊं लागला. 

. पुढें कांहीं दिवसांनीं राजहंस स्तानासाठीं नदीकडे जात 
असतांना त्याला एका भिल्लिणींपाशीं एक कोमल बालक 
दिसलें. कोणा गर्भेश्रीमंताचें तें मूल असावें असें सहज 
लक्षांत येत होतें. त्यामुळें राजानें कुतुहलानें त्या बाईपाशीं 
तें भूल कसें आलें याची चौकशी केली. तेव्हां त्याला असें 
कळून आलें कीं, त्याचा स्नेही प्रहारवर्मा याचाच हा दुसरा 
मुलगा. भिल्ल राजानें प्रहारवर्म्याचा पराभव केल्यानंतर 
जी पळापळ झाली त्यांत हा राजकुमार एका भिल्लाच्या 
हातीं लागला होता. राजानें त्याला आपल्यापाशीं आणवून 
त्याचें नांव ठेवलें अपहारवर्मा. ी “' 

त्यानंतर लवकरच आणखी एक सुंदर बालक राजाकड 
आणण्यांत आलें. वामदेव क्रषींचा शिष्य सोमदेव याला 
एका घनदाट अरण्यांत मोठ्या विचित्र तर्‍हेनें तें सांपडलें 
होतें. कालयवन बेटांत कालगुप्त नांवाचा धनाढ्य व्यापारी 
राहात असे. मगधाच्या मंत्र्यांच्या मुलांपैकी रत्नोदभव 
यानें कालगुप्ताची मुलगी सुवृत्ता हिच्याशी लग्न केलें होतें 
कालगुप्त आपल्या गरोदर बायकोला घेऊन भावाला 
भेटण्यासाठी पुष्पपूरला यावयाला निघाला. वाटेत त्याचे 
जहाज फुटलें. सुवृत्तेवरोबर तिची एक दायी होती. त्या 
दोघींच्या हातीं एक फळी लागली त्यामुळें त्या बचावून 
किनार्‍याला लागल्या. रत्नोद्‌भवाचें काय झालें तें समजलें 
नाहीं..ती दायी आणि सुवृत्ता हळुहळु अरण्यांतून वाट 
काढीत चालल्या होत्या. परंतु मधेंच सुवृत्ता बाळंत होऊन 

तिला मुलगा झाला. त्या मुलाला घेऊन जवळपास कोठें 
वस्ती दिसते का म्हणून ती दायी पाहात होती. इतक्यांत 
एक रानटी हत्ती तिच्या अंगावर धांवून आल्यामुळें ती 
त्या मुलाला तसाच टाकून कोठेतरी पळून गेली. हत्तीने 
मुलाला सोंडेत धरून उचललें. इतक्यांत एका सिहानें 
त्याच्यावर झेप टाकली. त्यामुळें तें मूल अंतराळांत भिर- 
कावलें गेलें. परंतु जवळच्या झाडावर बसलेल्या एका 
माकडानें त्याला वरच्यावर अलगद झेललें. त्याला वाटलें 
. तें एकादें फळबीळ असेल. पण मग त्यानें त्या मुलाला 
झाडाच्या बेचकांत ठेवून दिलें. तेथूनच तें सुंदर मूल सोम- 
देवानें आणलें व गुरूंच्या सांगण्यावरून राजाच्या स्वाधीन 
केलें. राजानें तो मुलगा रत्नोद्भवाचा आहे, हें कळल्या- 
मुळें साहजिकच त्याला त्याच्या काकापाशीं म्हणजे सुश्रुता- 
पाशीं दिलें. त्याचें नांव राजानें पुष्पोद्भव असें ठेवलें होते. 
राणी वसुमतीलाहि असाच एक मुलगा मिळाला. 
राणी रात्रीं झोपली असतांना एक तेजस्वी स्त्री तिच्या- 
जवळ आली. तिनें एक बालक तिच्या हातीं दिलें. त्या 
बालकाचें रूप अतिशयच सुंदर होतें. ती एक यक्षाची 
मुलगी होती. तिचें नांव होतें तारावली. ही मगधाच्या 
एका मंत्र्याचा मुलगा कामपाल याची बायको होती.आणि 
तिनें बरोबर आणलेला मुलगाहि तिचाच मुलगा होता. 
परंतु कुबेराच्या आज्ञेवरून तिनें त्याला राणीपाशीं दिलें 
होले. तिनें सांगितलें कों, ' राजवाहन पुढें सावभौम राजा 
होणार आहे. त्याच्या सेवेसाठीं म्हणून कुबेरानें या मलाची' 
योजना केली आहे. तेव्हां तूं याचा प्रतिपाळ कर्‌. ' राणीचे 


(१४) 


जेव्हां तें अति सुंदर बालक राजापाशीं आणलें तेव्हां त्याला 
मोठे आश्‍चर्य वाटलें. त्या मुलाचे नांव ठेवलें अर्थेपाल. 
त्याला त्याच्या चुलत्यांच्या म्हणजे सुमित्राच्या हातीं 
सोंपविण्यांत आलें. 

तिसऱया मंत्र्याच्याहि मुलाचा मुलगा राजापाशीं असाच 
मोठ्या दैवयोगाने आला. वामदेवांच्या एका शिष्याला 
तो कावेरी नदीच्या कांठीं सांपडला होता. तेथें नदीकांठीं 
एक बाई रडत बसली होती. तिच्या मांडीवर एक मूळ 
होते. तिची विचारपूस केली तेव्हां कळलें कीं तो सत्य- 
वर्म्याचा मुलगा. राजहंसाच्या एका मंत्र्याचा मुळ्या सत्य- 
वर्मा लहानपणींच तीर्थयात्रेला गेला होंता. त्यानें अग्रहार 
नांवाच्या गांवीं एका ब्राह्मणाच्या मुलीशीं लग्न केले. तिचे 
नांव होतें काली. कालीला बरेच दिवस झाले तरी मूल 
होईना, म्हणून सत्यवर्म्यानें कालीचीच बहीण गोरी म्हणून 
होती तिच्याशीं दुसरें लग्त केलें. गौरीला मुळ्या झाला 
पण तो कालीच्या डोळ्यांत सल लागला. एक क , 
कालीनें त्या मुलाला घेऊन त्याची दायी नदीकां उभी ४ 
असतां त्या दोघांनाहि नदींत ढकलून दिलें. दायी मुलाला 
घेऊन पोहत असतां तिला एका वाहत्या झाडाचा आधार | 
मिळाला. दुर्देवाने त्या झाडाच्या फांदीवर एक साप होता. 
तो दायीला चावला. परंतु तेवढ्यांत तें झाड जमिनीला 
लागल्यानें मुलगा बचावला व दायी सर्पविषाला बळी 
पडली. वामदेवांच्या शरिष्यानें सत्यवर्म्याचा शोध घेण्याचा 
_ बराच प्रयत्नकेला. परंतुत्यांतयश न आल्यानें अखेर 
शम त्यानें तो मुलगा आणून राजापाशीं दिला. सत्यवर्म्याच्या ” 


र 
भ 
जी 


च 

भलाची ती हकीकत ऐकून राजाला वाईट वाटलें. त्यानें 
त्या नव्या मुलाचें नांव सोमदत्त असें ठेवलें आणि त्याला 
सत्यवर्म्याच्या भावाकडे-सुमतीकडे पोहोंचविलें 

आतां विध्यारण्यांतील. राजाच्या त्या निवासांत दहा 
सुंदर कुमार एकत्र झाले. राजानें त्या दाही कुमारांची 
पालन-पोषण आणि वर्धन-शिक्षण या बाबतींत उत्तम काळजी 
घेतली. त्यांच्या मुंजी झाल्यावर त्यांना सवे प्रकारच्या 
विद्या शिकविण्यांत आल्या. सर्वे विद्या द कला त्या कुमा- 
रांना शिकविण्यासाठी उत्तमोत्तम शिक्षक ठेवलेले होते. 
लेखन-वाचन, सवव वेद, सर्व शास्त्रें,इतिहास, काव्य, नाटक, 
या गोष्टी ते कुमार शिकले. तसेंच राजनीति आणि दस्त्रा- 
स्त्र विद्या, वैद्यक व त्याबरोबरच जादूटोणा आणि संत्र- 


___ तंत्र यांतहि ते तरबेज झाले. इतकेच काय चोरीच्या व 


जुगारीच्या कलेंतलें रह॒स्यहि त्यांनीं आत्मसात केलें 
ते कुमार हळुहळु तारुण्यांत येऊं लागले. सवे विद्या- 
कलांनी संपन्न असे ते दहा तरुण आपल्या भोंवतीं पाहून 
राजा राजहंसाला साहजिकच मोठा उत्साह वाटूं लागला 
त्याच्या मनांत आलें कीं आतां आपल्याला शत्रूची मुळींच 
0 भीति नाहीं. 
_.._._.ळ राजा अशा तर्‍हेनें विचार करीत असतांताच क्रषि 
_ वामदेव एक दिवस त्याच्यांकडे आले. 
| -4» -थ> _ -& 
एक दिबस राजा दहां कुमारांसह मोठ्या आनंदांत 
गप्पागोष्टी करीत बसला होता. अशा वेळीं वामदेव क्रषि 
तेथे आले. राजानें क्रूषींचा मनापासून उत्तम आदरसत्कार 

केला. कुमारांनींहि वामदेवांना नमस्कार करून त्यांचा 
आक्ीर्वाद घेतला. वामदेव त्या कुमारांकडे पाहून राजाला 
म्हणाले, “ राजा, हे शिक्षित, शक्तिमान व सुशील कुमार 
तुझे मनोरथ नि:संशय पुरे करतील. याकरितां आतां राज- 
वाहनाला आपल्या या कुमार मित्रांसह दिग्विजयाला जाऊ 
दे. त्यासाठीं हीच योग्य वेळ आहे. सर्वे प्रकारचे कष्ट व 
संकटें यांना तोंड द्यायला ते आतां समर्थ झाले आहेंत. 

राजाला क्र्षींचा हा सल्ला पटला. राजकुमारांची 
शक्‍ति-बुद्धि आणि साहस-उत्साह इत्यादि पाहून राजाला 
खात्री वाटूं लागली कों, कुमारांच्या या दिग्विजयांतून 
आपले मनोरथ सिद्धीला जातील. म्हणून त्यार्ने राजवाहना- 
बरोबरच्या इतर कुमारांना राजवाहनाचें सचिवपद द्लिं - 
आणि त्यांना चार व्यवहाराच्या गोष्टी सांगून राज 
त्यांची शुभमुहुर्तावर रवानगी करून दिली. दाही कुमार 
जगाचा अनुभव घेण्यास निघाले. 

राजवाहनाला मार्गात शुभशकून होऊं लागलें. हळहळ 
ते सर्वजण विध्यारण्यांत शिरले. अरण्याच्या मध्यावर येतांच 
त्यांना तेथें एक विचित्र पुर्ष दिसला. तो काळाकभिन्न 
माणूस मोठा भयंकर दिसत होता. त्याच्या शरीरावर 
जखमांचे अनेक वण होते. परंतु त्याच्या गळ्यांत जानवे 
असल्यामुळें तो ब्राह्मण असावा अशीहि शंका येत होती. 
मात्र त्या विचित्र पुरुषाने राजवाहनाचें तेज पाहून त्याचा 
आदरसत्कार केला. आणि त्यानें विचारल्यावरून आपली 
ओळखहि करून दिली. तो म्हणाला, “ या अरण्यांत पुष्कळ 
नामधारी ब्राह्मण राहातात.भिल्लांच्या संगतीनें तेहि वृत्तीनें 

रानटीच बनले आहेत. वेदाभ्यासाऐवजीं चोरी नि दरवडे- 
खोरी हाच त्यांचा व्यवसाय होऊन बसला आहे. अशा 
एका रानटी ब्राह्मणाचा मी मुलगा आहें. माझें नांव मातंग. 
मीहि दरवडेखोरच बनलों होतों. पण एकदां एका ब्राह्म- 
णाचा जीव घेत असतांना बरोबरच्या भिल्लांना मीं 
अडवलें. म्हटलें कीं, या ब्ह्महत्त्येचें पाप नका माथीं घेऊं. 
पण ते कसचे ऐकतात ! त्यांनीं माझीच हेटाळणी केली. 
शेवटीं प्रकरण हातघाईवर येऊन त्यांत मी ठार झालों. 
मृत्यूनंतर रीतीप्रमाणे मला यमापुढें उभे करण्यांत आलें. 
पण त्यानें दयाळू होऊन चित्रगुप्ताला सांगितलें को, 'याची 
वेळ भरली नव्हती. शिवाय ब्राह्मणाचे रक्षण करण्याच्या 
कामांत याला मरण आलेलें आहे. याची बुद्धि पालटेल 
आणि हा पुढें चांगला वागूं लागेल. तेव्हां याला नुसता 
यमळोक दाखवून परत पाठवा.' त्याप्रमाणें या मृत्युलोका- 
वर परत येऊन मी पुन्हां जिवंत झालों. सुदेवाने एका 
ब्राह्मणाची गांठ पडून त्यानें मला सन्मार्गाला लावले. 
त्याच्याच उपदेशावरून मी शंकराची उपासना करीत 
असतों. 

या मातंगाला शंकराने आदल्याच रात्रीं प्रसन्न होऊन 
स्वप्नांत वर दिला होता कीं, तुला पाताळाचें राज्य मिळेल; 
आणि त्यासाठीं मदत करण्याकरितां एक दोन दिवसांत एक 
राजपुत्रहि येथें येईल. त्याप्रमाणें राजपुत्र प्रत्यक्ष आलेला 
पाहून मातंगानें राजवाहनाला एकान्तांत आपल्या स्वप्नाची 
हकोकत सांगितली आणि आपल्याला साह्य करण्याची 
कितसंति केली. राजवाहनानेंहि साह्य देण्याचें कबूल केलें, 


अंवशवाप्र शात... * 

मात्र त्या बाबतींत तो आपल्या सोबत्यांशीं कांहीं बोलला 
नाहीं. ० 
रात्रीं इतर सर्वजण झोंपीं जातांच मातंग आणि राज- 
वाहन दोघेहि तेथून उठून गुप्तपणानें दुर निघून गेले. 
मातंगाला स्वप्नांत कळलेल्या मार्गाप्रमाणे ते चालत होते. 
' चालतां चालतां ते पाताळांत शिरले, तोंच त्यांना एक 
मोठे शहर लागलें. त्या शहराजवळ मातंगानें एक यज्ञकुंड 
तयार केलें आणि आपण स्वतः त्या अग्नींत उडी घेतली. 
राजघाहनाला तो सर्वे प्रकार पाहून मोठे नवल वाटलें. 
परंतु त्याचे आश्‍चर्य ओसरण्याच्या आंतच यज्ञकुंडांतून 
मातंगाचा देह दिव्य रूप धारण करून वर आलेला त्याला 
दिसला. तेवढ्यांत तेथें एक सुंदर तरुणी येऊन उभी 
राहिली आणि तिनें एक तेजस्वी हिरा मातंगाच्या हातावर 
ठेवला. ती हात जोडून त्याला म्हणाली, “ हे ब्राह्मण- 
श्रेष्ठा, मी असुर राजकन्या कालिंदी आहें. माझे वडील 
विष्णूबरोबर झालेल्या युद्धांत मारले गेले त्यामुळें मी 
अतिशय दु:खी झाल्यें. तेव्हां एका दयाळू सिद्धानें येऊन 
"४मला आक्षीर्वाद दिला कीं, * मुली दु:ख आवर. दिव्य- 
देहधारी असा एक मानव येथें येईल आणि तोच 
पाताळलोकाचा राजा होईल. तोच तुझा पति. ' तेव्हां 
महाराज आतां हें राज्य आणि त्याबरोबरच ही दासी या 
. दोहोंचाहि आपण स्वीकार करा. 
-__ मातंगानेंहि राजवाहनाचा विचार घेऊन कालिंदीच्या 
__ म्हणण्याला रुकार दिला. मातंगानें कालिदीशीं लग्न केलें 
१. क आणि पाताळारचें राज्य करीत तो तेथेंच राहिला. 

राजवाहनाला मात्र आपल्या मित्रांवांचून चेन पडत 
नसल्यामुळें तो परत यावयाला निघाला. मातंगानें 
कृतज्ञतापूर्वक त्याचे आभार मानले आणि कालिदीनें पहिल्या 
भेटींत ब्लिला तो तेजस्वी हिरा राजवाहनाला भेट म्हणून 
अर्पण केला. त्या हिर्‍यांत अशी शक्‍ति होती कोंतो 
ज्याच्यापा्यीं असेल त्याला तहान, भूक किंवा कष्ट, त्रास 
कधीं व्हावयाचा नाहीं. राजवाहनानें त्या हिऱ्याचा 
स्वीकार केला व गेल्या मार्गाने तो विध्यारण्यांत 
परत आला. | 

परंतु विध्यारण्यांत पुर्वीच्या जागीं त्याचे मित्र होते 
कोठें ? राजकुमार रातोरात नाहींसा झालेला पाहून ते 
त्याच्याच क्योधासाठीं दाही दिशा पांगले होते. त्यांच्या 
शोधासाठी मग स्वतः राजवाहन जग धुंडायला निघाला. 

राजवाहन हिडतां हिडतां एका शहरापाशीं आला. 
तेथील क्रीडोद्यानांत लोक हंसत खेळत मौजेनें बसले होते. 
राजवाहनानें पाहिलें कौं पालखींत बसून एक तरुण जोडपें | 
क्रीडोद्यानांतच येत आहे. त्या पालखीभोंवतीं आप्तेष्टांचा 
घोळकाहि बराच मोठा दिसत होता. पालखी जवळ येतांच 
आंतील तरुणानें राजवाहनाला पाहिलें व तो चटकन्‌ 
पालखींतून खालीं उतरला. त्यानें राजवाहनाचे येऊन 
पाय धरले. राजवाहनानेंहि मग ओळखले कों, हा आपला 
मित्र सोमदत्त आहे. तेव्हां त्यानें त्याला गाढ आलिंगन 
दिलें. दोघांनाहि एकमेकांच्या भेटीने अतिशय आनंद 
झाला. 

साहजिकच सोमदत्ताला राजवाहनानें विचारलें को, हे. 

सर्वे ऐश्वर्य तुझ्यापाशी आलें कसें ? ही तरुणी कोण ? 
तेव्हां सोमदत्ताने आपली हकीकत राजवाहनाला 
निवेदन केली. 

सोमदत्त सांगू लागला : 

तुमचा शोध करीत हिडतां हिंडतां मला एकदां अति- 
शय तहान लागली. दिवस उन्हाळ्याचे होते. जवळच एक 
नदीहि दिसली. पाणी पिण्यासाठीं म्हणून त्या नदीच्या 
कांठीं आलों तों तेथें एक मोल्यवान हिरा आढळला. 
नदीच्या थंड पाण्यानें आपली तहान भागवून आणि तो 
हिरा बरोबर घेऊन मी तसाच पुढें निघालों. परंतु कडक 
उन्हामुळे पुढे जाणें अशक्‍य झाल्यानें अखेर एका देवळांत 
विश्रांतिसाठीं मी थांबलों. 

देवळांत पाहातों तों एक ब्राह्मण तेथें दीनवाणा होऊन 
बसंला होता. त्याचें मुलांचें लेंढारहि बरेंच मोठें होतें. 
त्याच्यापाशी मीं चवकशी केली तेव्हां मला समजलें कीं 
मी वीरकेतूच्या राज्यांत आलों आहें. त्या ब्राह्मणाकडून 
मला आणखी असेंहि समजलें कौ, “ मत्तकाल नांवाच्या 
लाट देशाच्या राजाने वीरकेतूवर नुकतीच स्वारी केली 
होती व त्यांत विजयी होऊन मत्तकाल परत चालला आहे. 
या स्वारीर्चे कारण होतें वीरकेतूची अति सौंदर्यवती 
मुलगी वामलोचना. मत्तकालानें वामलोचनेसाठीं मागणी 
घातली परंतु वीरकेतूनें ती झिडकारून टाकली होती. 
त्यामुळें मत्तकाल वीरकेतूच्या राजधानीवर चाळून आला. 

राजधानीला वेढा पडलेला पाहातांच वीरकेतू घाबरला व 
त्यानें निमूटपणे वामलोचना मत्तकालाच्या हवालीं केली. 
मुलीच्या पाठराखणीसाठीं म्हणून वीरकेतूर्ने आपला प्रधान 
मानपाल याचीहि मत्तकालाबरोबर पाठवणी केली. मान- 
पाल एकटा नसून राजाचें चतुरंग सेन्यहि त्याच्याबरोबर 
दिलेलें आहे. मानपालाच्यां अंतःकरणांत राजाच्या अप- 
मानाचें शल्य सारखें डांचत असल्यानें तो मत्तकालावर 
उलटण्याच्या विचारांत आहे. मत्तकाल वामलोचनेला 
घेऊन आपल्या देशाला परत जात आहें. सध्यां शिका- 
रीच्या निमित्ताने त्याचा तळ येथें जवळच पडलेला आहे 

ही माहिती सांगणारा ब्राह्मण मला मोठा विद्वान 
दिसला. परंतु दुर्दैवानें त्याला दारिद्ऱ्यानें घेरलें होतें. . 
म्हणून सत्पात्र ब्राह्मण पाहून मला नदीकांठीं सांपडलेला 
तो हिरा मी त्याला देऊन टाकला. ब्राह्मणाला मोठा हर्ष 
झाला. तो हिरा घेऊन मोठ्या आनंदानें तो कोठेतरी 
निघून गेला. मीहि फार थकून गेलों होतों त्यामुळें मग ती 
रात्र तेथेंच काढण्याचें ठरवून रात्रीं मी देवळांतच झोंपीं 
गेलों. परंतु सकाळीं पाहातो तों त्या बिचार्‍या ब्राह्मणाला 
राजदूतांनी पकडून तेथें आणलें होतें. ब्राह्मणाच्या पाठीवर 
चाबकाचे वळ उठलेले दिसत होते. त्यानें समोर येतांच 
माझ्याकडे बोट करून “ हाच तो चोर ” असें म्हटलें. 
त्याबरोबर त्या शिपायांनी ब्राह्मणाला सोडून देऊन मलाच 
पकडलें आणि तुरुंगांत नेऊन टाकलें. 

मला तेथें समजलें कों मला पकडणारे हे मत्तकालाचे 
शिपाई होते; आणि त्यांनीं मळा चोरीच्या आरोपावरून 

तेथें डांबून टाकलें होतें. तुरुंगांत माझ्या आसपास आणखी . 


अनेंक केंदी होते. ते खरे होते मानपालाचे नोकर. मान- 
पालाच्या आज्ञेवरून मत्तकालाला गुप्तपणें ठार मारण्या- 
साठीं ते त्याच्या शिबिरांत गेले होते. परंतु मत्तकाल तेथें 
न सांपडल्यामुळें त्यांनीं हातीं लागेंल तें जडजवाहीर लुटले 
व ते अरण्यांत पळून गेले.मत्तकालाच्या शिपायांनीं पावलां- 
च्या खुणांवरून त्यांचा पाठलाग केला व त्यांना पकडून 
आणून तुरुंगांत डांबले. मानपालाच्या या चोरट्यांचाच मी 
साथीदार असें मत्तकालाचे शिपाई समजले व त्यांनीं मला 
पकडलें, हें आतां माझ्या ध्यानांत आलें. 

मग मी मानपालाच्या या लोकांशीं मैत्री केली. त्यांना 
माझी सर्व खरी हकीकत सांगितली. रात्रीं संधी साधून 
आम्ही सर्वचजण तेथून निसटलों आणि थेट मानपालापाशीं 


_. येऊन पोहोंचलो. मत्तकालाला हें समजतांच आपल्या 


तुरुंगांतून पळून गेळेले लोक आपल्या हवालीं करण्याबहळ 
त्यानें मानपालाला निरोप पाठवला. परंतु मानपालानें तो 
धुडकावून लढाईची तयारी केली. मत्तकालापाशीं सेन्य 
फारसें नव्हतें. तरीपण तो संतापून मानपालावर चालून 
आला. मीहि मानपालाच्या बाजूनें हिरीरीनें लढलो. 
आणि अखेर स्वतः मत्तकालाशींच गांठ घालून त्यांचा 
शिरच्छेद केला. वीरकेतूला मत्तकालाच्या पराभवाची ही 
हकोकत समजतांच अत्यानंद झाला. आणि त्यानें माझा 


_ पराक्रम पाहून मला आपला जांवई करूस घेतलें. इतकेंच 
___.नव्हे तर पुढ त्यानें मला योवराज्याभिषेकहि करविला. | 
अशा रीतीनें मी राजाची सेवा करीत आनंदांत काळा 


(,”, 

घालवीत होतों. परंतु मला तुमच्या आठवणीने उदासवाणें 
होत असे. तेव्हां एका सिद्धपुरुषाच्या सांगण्यावरून आज 
येथें शंकराची पूजा करण्यासाठीं मी आलों ; आणि 
त्या भक्‍तवत्सल महादेवाच्याच कृपेनें तुमच्या पायांचे 
दर्शन झालें. 

- सोमदत्ताची ती हकीकत ऐंकून राजवाहनानें त्याच्या 
पराक्रमाची वाहवा केली आणि त्याचा कांहीं अपराध 
नसतांना त्याला जी शिक्षा भोगावी लागली होती त्याबद्दल 
देवाला दोष दिला. नंतर स्वत: राजवाहन आपली पाताळ- 
लोकांतील हकीकत सांगूं लागणार इतक्यांत त्याचा दुसरा 
मित्र पुष्पोद्‌्भव अचानक तेथें आला व त्याने राजवाहनाच्या 
पायांवर डोके ठेबलें. तिघांच्याहि एकमेकांशीं प्रेमाने भेटी 
झाल्या. राजवाहनाने आपण सवे मित्रांना सोडून पाताळांत 
कां व कसे गेलों तें मग त्यांना सविस्तर सांगितलें. नंतर 
पुष्पोद्भवाला त्यानें त्याच्या बाबतींत काय काय झालें 
म्हणून विचारलें. 

१ > 
पुष्पोद्‌भवाची गोष्ट 
पुष्पोद्भव सांगूं लागला : 
सकाळीं उठल्यावर तुम्ही जेव्हां कोंठें दिसलां नाहींत, 
तेव्हांच आम्ही समजलों कीं, त्या ब्राह्मणाच्या साह्यासाठीं 
तुम्ही गेलां आहांत. परंतु नक्की कोणत्या ठिकाणीं गेलांत 
हें कळायला कांहीं मार्ग नव्ह्ता. त्यामळे आम्ही तुमच्या 


>) 


शोधासाठीं वेगवेगळ्या दिशांना जायचें ठरविले. 
मीहि एक दिश्या ठरवून निघालों. हिडतां हिडतां कडक 

उन्हामुळे अगदीं थकून जाऊन पर्वेताच्या कड्याजवळ 
वाढलेल्या एका झाडाच्या सांवळीला मी बसलों. तेथें 
अंमळ टेकतों तोंच मुस्कुंडी झालेली एक मनुष्याकृति 
सांवली हालतांना माझ्या दृष्टीस पडली. मी कुतूहलाने 
वर पाहिलें तों कोणीतरी माणूस कड्यावरून खालीं उडी 
घेतांना दिसला. मीं लगेच पुढे होऊन त्याला वरच्यावर 
अलगद झेललें. तो माणूस बेशुद्धच झाला होता परंतु थंड 
उपचारांनीं मीं त्याला लवकरच शुद्धीवर आणला. त्या 
शोकाकुल माणसाचे डोळे अश्रूंनी डबडबले होते. 'कां रे 
बाबा, आत्महत्त्या कां करीत होतास ?' म्हणून मीं त्याला 
विचारलें. तेव्हां त्यानें आपली कमंकहाणी सांगितली, 'ती 
अशी : मगध-मंत्री पद्योद्भव याचा तो मुलगा. त्याचें नांव 
होतें रत्नोद्भव. कालयवन बेटावर तो व्याबाराच्या 
निमित्ताने गेला असतांना त्यानें तेथील एका धनाढय 
व्यापाऱ्याच्या मुलीशीं लग्न केलें. कांहीं दिवसांनंतर 
कालयवनाहून आपल्या बायकोसह स्वदेशीं परत येत 
असतांना त्या बिचार्‍याचें जहाज फुटून तो एकटाच कसा- 
बसा किनार्‍याला लागला. बायको बुडून मेली अशीच 
त्याची समजूत होती. परंतु त्याला एक साधु भेटला त्यानें 
सांगितलें होतें कों, ' सोळा वर्षांनीं तुझें दु:ख दूर होईल. ' 
त्याप्रमाणें सोळा वर्षे पुरीं झाल्यानंतर मात्र त्याला 
बायकोच्या विरहाचें दु:ख अधिक सहन करणें अशक्‍य 
झाळें आणि त्याने त्या कड्यावरून आपला देह खालीं 
झोंकून दिला. 

त्याची ही कहाणी सांगून पूरी होते न होते इतक्यांत 

एका स्त्रीचा आवाज माझ्या कानावर आला. ' तुला 
तुझ्या पतीची व पुत्राची पुन्हा भेट होईल म्हणून सिद्धाने 
आशीर्वाद दिला असतांनाहि तूं अग्निप्रवेश. करत्येस है 
बरें नव्हे, ' कोणीतरी स्त्री सांगत होती. मळा तो एकंदर 
प्रकार विचित्र वाटल्यावरून मी त्या आवाजाच्या दिदोनें 
पळत गेलों. तेथें गेल्यावर असें दिसलें कीं एक म्हातारी 
दुसर्‍या एका प्रौढेळा आत्महत्त्येपासून परावृत्त करीत आहे. 
आणि अधिक तपास केल्यावर कळलें कीं आत्महत्त्या करू 
पाहणारी ती तर प्रत्यक्ष माझी आईच आहे. हेंहि लक्षांत 
आलें कीं मगाशी आपण ज्यांना वांचविलें ते आपले 
वडीलच. तेव्हां लगेच मी आईवडिलांची भेट करवून 
दिली. आम्हां सर्वांनाच फार आनंद झाला. 

राजहंस महाराजांकडील सवे हकीकत आपल्या 
वडिलांना मी निवेदन केली. तसेंच तुम्ही अरण्यांतून 
एकाएकीं कसे नाहींसे झालांत व आम्ही तुमच्या शोधार्थ 
कसे भटकत आहोंत तेंहि त्यांना मीं सांगितले. 

नंतर आईवडिलांना एका क्रषींच्या आश्रमांत ठेवून 
मी पुन्हां तुमच्या शोधासाठीं निघालों. विध्यारण्यांतील 
एका गांवाजवळ जमिनींत पुरलेले पुष्कळ धन होतें तें मीं 
हस्तगत केलें आणि त्याच्या बळावर बाजारांतील चन्द्रपाल 
नांवाच्या एका व्यापाऱ्याशीं सूत जमविले. पुढें चन्द्रपाला- 
बरोबर मी उज्जयिनींत येऊन राहिलों आणि आपल्या आई- 
वडिलांनाहि मग मीं आपल्यापाशीं आणविलें. चन्द्रपालाचे 
वडील बन्धुपाल मोठे गुणी गृहस्थ होते. त्यांच्या ओळखीने 
माझें माळव्याचा राजा मानसार याच्याकडे जाणें झालें, 

आणि त्याच्याच अनुमतीवरून मी तेथें गुप्तपणानें राहूं 
लागलों. परंतु मळा तुमची भेट झाल्याशिवाय चेन पडेना. 
तेव्हां बन्धुपालानें मला सांगितलें कीं, “मी तुला योग्य 
मुहते काढून देईन, तेव्हां तुझ्या राजाच्या शोधासाठीं 
गेलास म्हणजे तो तुला नक्‍की भेटेल.' 

बन्धुपालाच्या आग्रहावरून उज्जयिनींत राहात असतां- 
नाच बालचन्द्रिका नांवाची एक वेश्यकन्या माझ्या दृष्टीला 
पडली. ही बालचन्द्रिका मालवराज मानसाराच्या राज- 
कन्येची सखी होती. बालचन्द्रिका हें तिचें नांव खरोखरीच 
सार्थ होतें. तिचा मुखचंद्र खरोखरीच चन्द्रासारखा सुंदर 
होता. तिला पाहातांच माझें मन तिच्यावर जडलें. परंतु 
बालचन्द्रिकेवर दारूवर्मा नांवाच्या राजघराण्यांतील एका 
पुरुषाचा डोळा होता. मानसारानें म्हातारपणामुळें राज्य 
आपला मुलगा दर्पसार याच्यावर सोंपविलें होतें, परंतु 
दर्पसार विरक्त होऊन तप करण्यासाठीं निघून गेला. 
त्याच्यामागे त्याचे जुलमी आतेभाऊ दारुवर्मा व चंडवर्मा 
यांच्या हातींच राज्याची सूत्रे आलीं. त्यांतील दारुवर्म्यानें 
तर आपल्या दुष्ट स्वभावामुळे प्रजेला जीव नकोसा करून 
टाकला होता. बालचन्द्रिकेनें डोळ्यांत पाणी आणून ही 
सर्वे हकोकत माझ्या कानावर घातली.तेव्हां बालचन्द्रिकेला 
मी एक युक्ति सुचविली. 

थोड्याच दिवसांत शहरांत अशी अफवा उठली कीं, 
बालचरन्द्रिकेच्या अंगावर एक यक्ष राहातो. जो त्या यक्षाला 
जिकोल त्यालाच बालचन्द्रिकेशीं लग्न लावतां येईल. ही 
“अफवा माझ्याच सांगण्यावरून उठविण्यांत आली होती. 


(९७) 


यामुळें दारवर्मा एक तर भिऊन बालळचन्द्रिकेचा पिच्छा 


सोडील किवा त्या यक्षाशीं सामना करण्याचा तरी प्रयत्न 
करील, हें उघड होतें. त्यांप्रमाणें दारुवर्म्यानें एका रात्रीं 
बालचन्द्रिकेला एकान्तात बोलाविलें. बालचन्द्रिका 
त्याप्रमाणे आलीहि; परंतु मीहि तिच्याबरोबर दासीच्या 
वेषांत गुप्तपणें गेलों. वेळ रात्रींची होती. एकान्तात येतांच 
मीं दारवर्म्याशीं द्वंद्द खेळून त्याला ठार केलें. आणि तेथून 
गुपच॒पपणें निसटलों. लोकांना वाटलें कीं यक्षानेंच दारु- 
वम्यीला मारले; आणि त्याला योग्य प्रायश्चित्त मिळालें 


म्हणून त्यांना आनंदहि झाला. पुढ आमचा दोघांचा विवाह 
झाला आणि आम्ही दोघें आनंदांत राहूं लागलों. 


बन्धुपाळानें अगोदरच भविष्य वर्तविले होतें कौं, तीस 
दिवसांत तुमची राजवाहनाशीं भेट होईल. त्याप्रमाणें मी 
तिसाव्या दिवशीं आपल्या शोंधासाठीं बाहेर पडलों आणि 
नगराजवळील उद्यानांतच आपली अचानक गांठ पडली. 


पुष्पोद्भवाची ही हकोकत सांगून झाल्यावर राज- 
वाहनानें सोमदत्ताचा व आपला स्वतःचाहि वृत्तान्त पुष्पोद- 


भवाला सांगितला. सोमदत्त संकल्पाप्रमाणें शिवपूजेसाठी 
निघन गेल्यावर पुष्पोद्‌्भव राजवाहनाला घेऊन अवन्तिकेत - 


आला. राजवाहनाची खरी ओळख बबन्थुपाल इत्यादि 
आपल्या इष्टमित्रांना त्यानें करून दिली. शहरांत मोत्र 
: हा एक मोठा शास्त्रसंपक्न बाह्मण आहे ' असें त्यानें 
राजवाहनाबद्दल पसरवून दिलें 

लवकरच वसंत क्रतु आला. उज्जयिनी नगरीला 
नवीनच शोभा प्राप्त झाली. मदनोत्सवासाठीं मानसाराची 
मुलगी राजकुमारी अवन्तिसुंदरी आपल्या सख्यांसह 
उद्यानांत आली.तिच्याबरोबर तिची आवडतीं मेत्रीण बाल- 
चन्द्रिका होतीच.पुष्पोद्भवहि राजवाहनाला घेऊन उद्यानांत 
फिरण्यासाठी म्हणून आला. त्यांना पाहातांच बालचन्द्रिकेनें 
राजवाहनाची अवन्तिसुंदरीशीं ओळख करून दिली.पहिल्या 
दृष्टिभेटींतच एकमेक एकमेकांवर अनुरक्‍त झालीं. 

इतक्यांत राजवाहनाला आपल्या पूर्वजन्माची आठवण 
झाली. पूर्वजन्मांत अवन्तिसुंदरीच त्याची बायको होती. 
त्यावेळीं तिचें नांव होतें यज्ञवती आणि हा स्वत: शांब 
नांवाचा एक राजा होता. त्या दोघांच्या हातून एका त्र्रषीचा 
कांहीं अपराध घडल्यामुळे त्यानें शाप दिला होता कीं, 
पुढल्या जन्मांत तुम्हां दोघांचा वियोग होईल. राजवाहनानें 
हो हकोकत सांगतांच अवन्तिसुंदरीलाहि पूर्वजन्मींची 
आपली आठवण झाली. यामुळें तर उभयतांचीं अंत:करणें 
. एकमेकांविषयींच्या प्रेमानें पुरी जखडूनच गेलीं. 

परंतु अवन्ति नगरींत राजवाहन हा एक विद्वान ब्राह्मण 
म्हणून ओळखला जात होता. या 'ब्राह्मणा'ला राजाची 
राजकन्या कशी मिळणार ? दोघें एममेकांच्यासाठीं झुरू 
लागलीं. तितक्‍्यांत त्यांच्या मदतीला देवच धांवून आलें. 
अवन्ति नगरींत नुकत्याच आलेल्या एका जादूगारानें त्याचें 
काम करून देण्याचें आपल्याकडे घेतलें. जादूगारानें राज- 
वाड्यांत प्रवेश मिळविला आणि त्यानें तेथें राजापुढें 
आपले विलक्षण प्रयोग दाखविण्यास प्रारंभ केंला. त्यानें 

खूप साप उत्पन्न केले आणि तसेच लगेच गरूड उत्पन्न 
करून त्यांच्याकडून ते आकाशांत उचलून नेवविले. राजा- 
सुद्धां सर्वजण त्याच्या प्रयोगांनी अगदीं आश्रयेचकित 
होऊन गेले. अखेर जादूगारानें आपल्या शेवटच्या प्रयो- 
गाला सुरुवात केली. तो म्हणाला कौ, मी आतां राज- 
कुमारी अवन्तिसुंदरीसारखी दिसणारी एक राजकन्या 
जादूनें उत्पन्न करतों आणि तिर्चे एका जादूच्याच राज- 
पुत्राशीं लग्न लावून देतों. 

त्याप्रमाणें खरोखरीच राजकन्या व राजपुत्र यांचें तेथेंच 
लग्न लावण्यांत आलें. सवे धामिक विधि, मंत्रतंत्र 
नेहमींप्रमाणें झालें. तें जादूचें लग्न पार पडल्यावर जादूगार 
म्हणाला, “ मायावी माणसांनो, तुम्ही आतां परत जा.” 
त्याप्रमाणे राजदरबारांत लग्नासाठी जमलेलीं सवे माणसें 
हळुहळु तेथून निघून गेलीं. राजाला आणि लोकांनाहिं 
वाटलें कीं येथें आलीं आणि परत गेलीं तीं सर्वे माणसें 
जादूचींच होतीं. परंतु वास्तविक तीं सर्वे माणसें खरो- 
खरीचींच होतीं. अवन्तिसुंदरी व राजवाहन यांच्या लग्नाला 
राजा परवानगी देणार नाहीं म्हणून. जादूगारानें केलेली 
ही युक्‍ती होती. त्या दोघांचें खरेंखुरें लग्न लागलें होतें- 
लोकांच्या व राजाच्या देखत. 

राजवाहन अवन्तिसुंदरीबरोबर तिचा पति म्हणूनच 
तिच्या महालांत गेला व तेथें राहुं लागला. बाहेर कोणाला 
ही गोष्ट कित्येक दिवस कळलीच नाहीं. पुढें एके दिवशीं 
सकाळीं तीं दोघें जागीं झालीं असतां अवन्तिसुंदरीला 
दिसलें कों राजवाहनाचे पाय चांदीच्या सांखळीनें जखडून 

गेलेले आहेत. तें पाहुन ती फार घाबरली व तिनें आरडा- 


. ओरड केली. त्यामुळें अर्थातच बाहेरचे नोकर महालांत 


धांवून आले. तेथें राजवाहनाला पाहातांच सगळें रहस्य 
फुटलें. चण्डवर्म्याला ही गोष्ट कळतांच त्यानें राजवाहनाला 
पकडून केदेंत टाकलें. परंतु राजा मानसाराला राजवाहना- 
संबंधींची सवे माहिती कळून त्याचा आपल्या जांवया- 


. बद्दल चांगला ग्रह झाला होता. त्यामुळें त्यानें मध्यस्थी 


करून राजवाहनाचा जीव वांचविला; मात्र तुरुंगांतून 
त्याची सुटका झाली नाहीं. उलट कांहीं दिवसांनीं 
चण्डवर्मा स्वारींत त्याला केदी म्हणून आपल्याबरोबर 
घेऊन गेळा. 

चण्डवर्म्याची ही स्वारी अंगदेशचा राजा सिहवर्मा 
याच्यावर निघाली होती. सिहवर्म्याची सुंदर मुलगी 
अंबालिका आपल्याला मिळावी अशी चण्डवर्म्याची इच्छा 
होती. परंतु सिहवर्म्यानें त्याची ती मागणी फेटाळून 
लावली. त्यामुळें अंबालिका बळजबरीनें घेऊन जावी 
म्हणून चण्डवर्मा सिहवर्म्यावर चाळून आला होता. 
अंगदेशाची राजधानी चम्पानगरी येथ भयंकर लढाई 
होऊन शोवटीं सिहवर्म्याचा पराजय झाला. अंबालिका 
चण्डवर्म्याच्या हाती आली व त्यानें तिच्याशीं लग्न 
करण्यासाठीं मुहृतहि निश्चित केला. परंतु तत्पूर्वी बरोबर 


- बंदी म्हणून आणलेल्या राजवाहनाला त्यानें हत्तीच्या पायीं 


देण्याचे ठरविलें. राजवाहनाच्या पायांत ती चांदीची 
सांखळी तशीच होती. राजवाहनावर हत्तीला सोडून देतांच 


इकडे त्याच्या पायांतली ती सांखळी गळून पडली ब त्याचे 


जखडलेले पाय मोकळे झाले. आणि गळून पडलेली सांखळी 
एका सुंदर अप्सरेच्या रूपांत राजवाहनासमोर उभीं 
राहिली. ती म्हणाली कीं, “ मी क्रषिशापानें सांखळी 
बनलें होतें. माझ्या शापाची मुदत आज संपली. आतां 
तुम्हीहि मोकळे झालांत. 

इतकें होत आहे तों कोणीतरी चण्डवर्म्याला ठार 
मारल्याची ओरड झाली. सवेत्र गडबड उडाली. राजवाहनानें . 
त्या गडबडीचा फायदा घेतला. त्या मत्त हत्तीवरच तो 
स्वार झाला आणि राजवाड्याकडे निघाला. त्यानें ओरडून 
सांगितलें कीं, चण्डवर्म्याला मारणाराच्या बाजूनें मी उभा 
आहें. तें ऐकून पुढें आलेला माणूस दुसरा तिसरा कोणी 
नसून राजवाहनाचा मित्र अपहारवर्माच होता. त्याला 
पाहातांच राजवाहनाला फार आनंद झाला. राजवाहनानें 
सांगितलें की, आपला मित्र धनमित्र सिहवर्म्याच्या मदतीला 
मोठें सैन्य घेऊन येत आहे. - | 

त्याप्रमाणे लवकरच येऊन धनमित्रानें चण्डवर्म्याच्या 
सेनेचा फडा पाडला. सवे स्थिरस्थावर झाल्यावर राज- 
वाहन अपहारवर्म्याबरोबर चम्पानगरीबाहेर एके ठिकाणीं 
आला. तेथें त्यांना धनमित्र आणि तसेच उपहारवर्मा, 
अर्थपाल, प्रमति, मित्रगुप्त, मंत्रगुप्त आणि विश्रुत असे 
सर्वेजण भेटले. त्याच्याबरोबरच अंगदेशचा राजा सिह- 
वर्मा आणि मिथिलाधीश प्रहारवर्मा, काशीराजा व 
कामपाल हेहि तेथें हजर होते. एकमेकांच्या भेंटींनीं मोठा 
आनंदीआनंद झाला. 


राजवाहनानें आपली स्वतःची हकीकत त्या नवीन 

भेटलेल्या मित्रांना सांगितली. सोमदत्त व प्रुष्पोद्‌भव 
यांचाहि वृत्तान्त त्यांना कथन केला. आणि मग तेथें जम- 
लेल्यांपैकी प्रत्येकाला आपापली कहाणी निवेदन करायला 
त्यानें सांगितलें. त्याप्रमाणें प्रथम अपहारवर्म्यानें आपली 
आत्मकथा सांगावयास प्रारंभ केला. 

